

උ.ප.රා.සේ.කො.ස වක්‍රලේඛ අංක:06/2026

මගේ අංකය:NP/07/10/01/224

පළාත් රාජ්‍ය සේවා කොමිෂන් සභාව

උතුරු පළාත

යාපනය

2026.03.26

ලේකම්, මුදල්, ක්‍රමසම්පාදන සහ පළාත් පාලන අමාත්‍යාංශය
කොමසාරිස්, පළාත් පාලන දෙපාර්තමේන්තුව
ප්‍රාදේශීය පළාත් පාලන සහකාර කොමසාරිස්, ප්‍රා.ප.පා.ස.කො.කාර්යාල
කොමසාරිස් - මහ නගර සභා, ලේකම්වරුන් - නගර සභා, ප්‍රාදේශීය සභා
උතුරු පළාත

**උතුරු පළාත් රාජ්‍ය සේවයේ ආදායම් පරීක්ෂක III ශ්‍රේණියට
බඳවා ගැනීමේ සීමිත තරඟ විභාගය - 2026**

අමාත්‍ය මණ්ඩල කාර්යාලයේ ලේකම්ගේ අංක CP/DEC/25 දරණ 2025.07.16 දිනැති ලිපිය මගින් යොමුකරන ලද 2025.07.07 දිනැති අමාත්‍ය මණ්ඩල තීරණය ප්‍රකාරව සහ උතුරු පළාතේ මුදල්, ක්‍රමසම්පාදන සහ පළාත් පාලන අමාත්‍යාංශයේ ලේකම්ගේ අංක NP/05/01/RI/APP/2025 දරණ 2025.07.23 දිනැති සහ අංක NP/05/01/GEN/01 දරණ 2025.12.11 දිනැති ඉල්ලීම් ලිපිවලට අනුව උතුරු පළාත් රාජ්‍ය සේවයේ ආදායම් පරීක්ෂක III ශ්‍රේණියේ පවතින පුරප්පාඩු පහළොවක් (15) සඳහා බඳවා ගැනීම වෙනුවෙන් පැවැත්වෙන සීමිත තරඟ විභාගය උතුරු පළාතේ පළාත් රාජ්‍ය සේවා කොමිෂන් සභාවේ ලේකම් විසින් 2026 වර්ෂයේ අප්‍රේල් මාසයේ දී පවත්වනු ලබන බව මෙයින් නිවේදනය කරනු ලැබේ. අයදුම්පත් භාරගන්නා අවසාන දිනය 2026.04.10 වේ.

02. බඳවා ගැනීමේ සේවා කොන්දේසි

- 02.1 2013.01.01 වැනි දින සිට බලපැවැත්වෙන වන පරිදි උතුරු පළාත් ගරු ආණ්ඩුකාරතුමා විසින් අනුමත කරන ලද පළාත් ආදායම් පරීක්ෂක සේවයේ සේවා ව්‍යවස්ථා සංග්‍රහය මගින් පනවා ඇති නියමයන් හා කොන්දේසිවලට සහ ඒවායේ කලින් කලට සිදුකෙරෙන සංශෝධනවලට, ආයතන සංග්‍රහයේ විධිවිධාන, මුදල් රෙගුලාසි සහ ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1817/30 දරණ 2013.07.03 දිනැති අතිවිශේෂ ගැසට් පත්‍රයේ පළ කරන ලද උතුරු පළාත් රාජ්‍ය සේවය සඳහා වන කාර්ය පටිපාටික රීති සහ මෙම තනතුර හා සම්බන්ධ කලින් කලට නිකුත් කරනු ලබන නියමයන්, විධිවිධාන යනාදියට යටත්ව තෝරාගනු ලබන අපේක්ෂකයන් ආදායම් පරීක්ෂක තනතුරේ III ශ්‍රේණියට පත්කරනු ලැබේ.
- 02.2 මෙම තරඟ විභාගයෙන් සමත්වන අපේක්ෂකයන් පත්වීම් දින සිට වසරක වැඩ බැලීමේ කාලසීමාවට යටත්ව ආදායම් පරීක්ෂක තනතුරේ III ශ්‍රේණියට පත්කරනු ලැබේ. මෙම තනතුර ස්ථිර හා විශ්‍රාම වැටුප් සහිත තනතුරකි. බඳවාගැනීමේ පරිපාටියේ සඳහන් පරිදි ආදායම් පරීක්ෂක තනතුරේ III ශ්‍රේණියට පත් වූ දින සිට වසර තුනක් (03) ඇතුළත පළමු වන කාර්යක්ෂමතා කඩඉම් පරීක්ෂණය සමත් විය යුතුය.
- 02.3 මෙම සේවය ස්ථානමාරුවලට යටත්වන සේවයකි. එබැවින් මෙම තනතුරට පත්කරනු ලබන අයදුම්කරුවන් “උතුරු පළාතේ ඕනෑම ප්‍රදේශයක සේවය කළ යුතුය” යන කොන්දේසියට යටත් විය යුතුය.

- 02.4 රාජ්‍ය පරිපාලන චක්‍රලේඛ අංක 18/2020 සහ මේ සම්බන්ධයෙන් යථා කාලයේ දී නිකුත් කරනු ලබන චක්‍රලේඛවලට අනුව පත්වීමේ දිනයේ සිට වසර 03 ක් අවසන් වීමට ප්‍රථම නියම කර ඇති දෙවන රාජ්‍ය භාෂා ප්‍රවීණතාවය ලබාගත යුතුය.
- 02.5 සීමිත තරඟ විභාගය මගින් බඳවා ගනු ලබන අයදුම්කරුවන්ගේ සම්පූර්ණ එකතුව පහළොවකි (15). පත්වීම් සංඛ්‍යාව සහ ක්‍රියාත්මක වන දිනය යනාදිය පත්වීම් බලධාරියා විසින් තීරණය කරනු ලබයි. නිවේදනය කරනු ලැබූ පුරප්පාඩු අතරින් ඇතැම් පුරප්පාඩු හෝ පුරප්පාඩු සියල්ලම සම්පූර්ණ නොකර සිටීමේ බලය පත්වීම් බලධාරියා සතිය.

03. වැටුප් පරිමාණය

2025.03.25 දිනැති රාජ්‍ය පරිපාලන චක්‍රලේඛ අංක 10/2025 ප්‍රකාර MN-1-2025 වැටුප් කේතය අනුව ආදායම් පරීක්ෂක III වන ශ්‍රේණියේ තනතුර සඳහා ඒකාබද්ධ වැටුප් පරිමාණය රු.45,230 -10 X 540/= - 11 X 630/= - 10 X 890/= - 10 X 1,190/= රු.78,360/= ක් වේ. (මෙම වැටුප් පරිමාණයේ සිව්වන පියවරට එළඹීමට ප්‍රථම පළමුවන කාර්යක්ෂමතා කඩඉම් පරීක්ෂණය සමත් විය යුතුය). කෙසේ වෙතත් ඉහත සඳහන් චක්‍රලේඛයේ III වන උපලේඛනයෙහි සඳහන් විධිවිධාන පරිදි නියම කරන ලද වැටුප් මෙම තනතුර සඳහා ගෙවනු ලැබේ.

04. අධ්‍යාපන සුදුසුකම් හා වෘත්තීය සුදුසුකම්

04.1 අධ්‍යාපන සුදුසුකම්
 අ.පො.ස. (සා / පෙළ) විභාගයෙන් දෙවරකට නොවැඩි වාර ගණනක දී අවම වශයෙන් විෂයයන් දෙකකට (02) සම්මාන සාමාර්ථ (C) සහිතව, භාෂාව (සිංහල/දෙමළ/ඉංග්‍රීසි) සහ ගණිතය යන විෂයයන් ඇතුළත්ව විෂයයන් හයකින් (06) සමත්ව තිබිය යුතුය.

04.2 පළපුරුද්ද
 පළාත් පාලන දෙපාර්තමේන්තුවට අයත් ආයතනවල, මෙම තනතුරට අදාළ සේවා ව්‍යවස්ථාවේ ඇමුණුම - V හි සඳහන් කර ඇති සහ මේ සමග ඇමුණුම “අ” හි දක්වා ඇති කුමන හෝ ස්ථීර තනතුරක, අයදුම්පත් භාරගන්නා අවසාන දිනට ප්‍රථම සේවයේ ස්ථීර කර ඇති, අයදුම්පත් භාරගන්නා අවසාන දිනට අවම වශයෙන් පූර්වාසන්න වසර පහක (05) අඛණ්ඩ සතුටුදායක සේවා කාලයක් සම්පූර්ණ කර තිබිය යුතු අතර, ඒ පිළිබඳව අදාළ දෙපාර්තමේන්තු ප්‍රධානියා සැලකිල්ලට ගත යුතුය.

04.3 ශාරීරික යෝග්‍යතාවය
 අයදුම්කරු උතුරු පළාතේ ඕනෑම ප්‍රදේශයක තම තනතුරට අදාළ රාජකාරි ඉටුකිරීමට හැකි යහපත් ශාරීරික හා මානසික යෝග්‍යතාවයකින් හෙබි පුද්ගලයෙකු විය යුතු අතර, මනා හැසිරීමකින් යුතු අයෙකු විය යුතුය.

- 04.4 වෙනත් සුදුසුකම්**
- 04.4.1 රාජ්‍ය පරිපාලන චක්‍රලේඛ අංක 10/2025 ප්‍රකාරව පහත සඳහන් වැටුප් කේත අතරින් එක් වැටුප් කේතයක් යටතේ වැටුප් ලබන අයෙකු විය යුතුය. PL 1 - 2025 / PL 2 - 2025 / PL 3 - 2025 / MN 1 - 2025.
 - 04.4.2 2013.01.01 දින සිට බලපැවැත්වෙන පරිදි 03.02 ඡේදයෙහි සඳහන් පරිදි ඇමුණුම “අ” හි සඳහන් තනතුරු කාණ්ඩවලට අයත් අයට පමණක් මෙම තනතුර සඳහා අයදුම් කිරීමට සුදුසුකම් ලබයි. මේ සම්බන්ධයෙන් එම දෙපාර්තමේන්තු ප්‍රධානියා සහතික කළ යුතුය.
 - 04.4.3 වයස: වයස් සීමාව අදාළ නොවේ.

සටහන:-

- (අ) කිසියම් තනතුරකට ස්ථිර පත්වීමක් ලැබීමට පෙර සේවය කර ඇති හෝ කිසියම් තනතුරකට ස්ථිර පත්වීමක් සඳහා කොන්දේසියක් වන පුහුණු කාලය, ඉහත 03.2 ඡේදයේ සඳහන් සුදුසුකම් ලබා ගැනීම සඳහා වන පස් අවුරුදු කාලයට ගණන් ගනු නොලැබේ.
- (ආ) කිසියම් තනතුරකට ස්ථිර පත්වීමකට පෙර තාවකාලික පදනමක් මත සේවය කළ කාලය, ඉහත 03.2 වගන්තියේ දක්වා ඇති සුදුසුකම් ලබා ගැනීම සඳහා වසර පහක (05) කාල සීමාවට ගණන් ගනු නොලැබේ.

05. බඳවා ගැනීමේ පරිපාටිය

- 05.1 අයදුම්කරුවන් අයදුම්පත් භාරගන්නා අවසන් දිනට හෝ ඊට පෙර අවශ්‍ය සියලු සුදුසුකම් සපුරා තිබිය යුතුය. ප්‍රතිඵල අපේක්ෂාවෙන් ඉදිරිපත් කරන සියලුම අයදුම්පත් පූර්ව දැනුම්දීමකින් තොරව ප්‍රතික්ෂේප කරනු ලැබේ.
- 05.2 ලිඛිත විභාගය මගින් කුසලතාවය පදනම් කරගෙන බඳවා ගන්නා අවස්ථාවේ දී බලපැවැත්වෙන රාජ්‍ය පරිපාලන චක්‍රලේඛ, බඳවා ගැනීමේ පරිපාටිය, සේවා ව්‍යවස්ථාව, ජාතික සහ පළාත් ප්‍රතිපත්ති යනාදිය අනුව ආදායම් පරීක්ෂක III ශ්‍රේණියට බඳවා ගනු ලැබේ. මෙම දැන්වීම මගින් ඉල්ලා සිටින සියලුම සුදුසුකම්, ඒවා තහවුරු කෙරෙන ලියකියවිලි සම්මුඛ පරීක්ෂණයේ දී පරීක්ෂා කරනු ලැබේ. මෙම සම්මුඛ පරීක්ෂණයේ දී ලකුණු කිසිවක් ලබාදෙනු නොලැබේ. මෙම සම්මුඛ පරීක්ෂණයේ දී අවශ්‍ය සුදුසුකම් නොමැති බව අනාවරණය වුවහොත් මෙම තනතුර සඳහා වූ හිමිකම් අවලංගු කරනු ලැබේ.
- 05.3 ඉහත සඳහන් සුදුසුකම් සම්පූර්ණ කරන ලද අයදුම්කරුවන් අතරින් ලිඛිත පරීක්ෂණයෙන් සුදුසුකම් ලබන අයදුම්කරුවන් ලැබූ වැඩිම මුළු ලකුණු සංඛ්‍යාවේ අනුපිළිවෙල අනුව පත්වීම සඳහා වන සම්මුඛ පරීක්ෂණයට තෝරා ගනු ලැබේ.

06. විභාග ගාස්තුව

අයදුම්කරු, විභාග ගාස්තු ලෙස රු.500/= මුදලක් උතුරු පළාතේ පිහිටි ඕනෑම තැපැල් කාර්යාලයකින් “ලේකම්, පළාත් රාජ්‍ය සේවා කොමිෂන් සභාව, උතුරු පළාත” යන නමට යාපනය ප්‍රධාන තැපැල් කාර්යාලයෙන් මාරුකළ හැකි වන පරිදි මුදල් ඇණවුමකින් ගෙවා, අදාළ කුවිතාන්සිය අයදුම්පතෙහි අදාළ කොටුවේ නොගැළවෙන පරිදි අලවා එවිය යුතුය. කුමන හේතුවක් නිසා හෝ මෙම ගාස්තු ආපසු ගෙවනු නොලැබේ. මෙම ගාස්තුව වෙනත් විභාග සඳහා මාරු කිරීමට ද අනුමත කරනු නොලැබේ.

07. අයදුම්කිරීමේ පිළිවෙල

- 07.1 මෙම නිවේදනය සමග අමුණා ඇති අයදුම්පත www.np.gov.lk උතුරු පළාත් නිල වෙබ් අඩවියට පිවිස බාගත කරගෙන සම්පූර්ණ කළ අයදුම්පත, අයදුම්පත් භාරගන්නා අවසාන දින හෝ ඊට පෙර ලැබෙන පරිදි “ලේකම්, පළාත් රාජ්‍ය සේවා කොමිෂන් සභාව, අංක 393/48, කෝවිල් පාර, නල්ලූර්, යාපනය” යන ලිපිනයට ලියාපදිංචි තැපෑලෙන් යොමුකළ යුතුය.
- 07.2 අයදුම්පත බහා එවන ලියුම් කවරයේ වම්පස ඉහළ කෙළවරේ “ NP/07/10/01/224” යනුවෙන් සඳහන් කළ යුතුය. අයදුම්පත් භාරගන්නා අවසන් දිනට පසුව ලැබෙන අයදුම්පත් සහ නිවැරදිව සම්පූර්ණ නොකරන ලද අයදුම්පත් ද ප්‍රතික්ෂේප කරනු ලැබේ.
- 07.3 ඉල්ලුම්පත්‍රයේ පිටපතක් තබාගැනීම ප්‍රයෝජනවත් විය හැකිය. ඉල්ලුම්පත්‍රයේ පිටපත් සහ ප්‍රගමන පිටපත් යනාදිය භාරගනු නොලැබේ. විභාගය සඳහා ප්‍රවේශ පත්‍රය පළාත් රාජ්‍ය සේවා කොමිෂන් සභාවේ ලේකම් විසින් එවනු ලැබේ. කෙසේ වෙතත්, විභාග ප්‍රවේශ පත්‍රය එවීමෙන්, අයදුම්කරු සියලු සුදුසුකම් සපුරා ඇති බවට අදහස් නොකෙරේ.

07.4 අයදුම්පත් ඉදිරිපත් කරන අයදුම්කරුවන්ගේ අයදුම්පත් ලැබුණු බවට කිසිදු දැනුම්දීමක් කරනු නොලැබේ. තවද අයදුම්පත් භාරගන්නා අවසන් දිනට පෙර, ඉල්ලා ඇති සුදුසුකම් සම්පූර්ණ නොකරන අයදුම්පත් කිසිදු පෙර දැනුම්දීමකින් තොරව ප්‍රතික්ෂේප කරනු ලැබිය හැක.

07.5 ඉල්ලුම්පත්‍රය ඉදිරිපත් කර ඇති අයදුම්කරුවන් විභාගය පැවැත්වෙන දිනට අවම වශයෙන් දින 05 කට වත් පෙර විභාගය ප්‍රවේශ පත්‍රය නොලැබුණේ නම්, ඒ බව පහත සඳහන් විස්තර සහිතව “ලේකම්, පළාත් රාජ්‍ය සේවා කොමිෂන් සභාව, අංක 393/48, කෝවිල් පාර, නල්ලූර්, යාපනය” යන ලිපිනයට දැන්විය යුතුය. (දුරකතන අංකය - 021-2219939 / ෆැක්ස් අංකය - 021-2219940 / විද්‍යුත් තැපෑල - examppscnp@gmail.com)

- විභාගයේ නම
- අයදුම්කරුගේ සම්පූර්ණ නම
- ජාතික හැඳුනුම්පත් අංකය
- අයදුම්කරුගේ තැපැල් ලිපිනය
- අයදුම්කරුගේ විද්‍යුත් තැපැල් ලිපිනය
- අයදුම්පතේ පිටපතක්
- අයදුම්පත තැපැල් කළ තැපැල් කාර්යාලය, ලියාපදිංචි තැපැල් අංකය සහ දිනය
- විභාග ගාස්තු ගෙවා ලබාගත් ලදුපතේ සහතික කළ පිටපතක්

08. පුද්ගල අනන්‍යතාව තහවුරු කිරීම

08.1 අයදුම්කරුවන් තමන් පෙනී සිටින සෑම විෂයයක් සඳහා ම විභාග ශාලාධිපති සෑහීමකට පත්විය හැකිවන පරිදි ස්වකීය අනන්‍යතාව ඔප්පු කළ යුතුය. ඒ සඳහා පහත සඳහන් ලේඛනවලින් කුමන හෝ එකක් පිළිගනු ලැබේ.

- (i). පුද්ගලයන් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත
- (ii). වලංගු ශ්‍රී ලංකා විදේශ ගමන් බලපත්‍රය
- (iii). වලංගු ශ්‍රී ලංකා රියදුරු බලපත්‍රය

ඉහත සඳහන් ලියවිලිවලින් අතරින් එකක් හෝ විභාගයට පෙනී සිටීමේ දී ඉදිරිපත් කළ නොහැකි අයදුම්කරුවකුගේ අපේක්ෂකත්වය “උතුරු පළාතේ පළාත් රාජ්‍ය සේවා කොමිෂන් සභා ලේකම්ගේ ” අභිමතය පරිදි අවලංගු කළ හැකිය. විභාගය පැවැත්වීම සම්බන්ධයෙන් උතුරු පළාත් රාජ්‍ය සේවා කොමිෂන් සභාවේ ලේකම් විසින් පනවනු ලබන රෙගුලාසිවලට අයදුම්කරුවන් යටත් විය යුතුය. එම රෙගුලාසි උල්ලංඝනය කළහොත් පළාත් රාජ්‍ය සේවා කොමිෂන් සභාවේ ලේකම් විසින් පනවනු ලබන දඬුවමකට යටත් විය යුතුය.

08.2 තවද, අයදුම්කරුවන්ගේ අනන්‍යතාවය තහවුරු කර ගත හැකි පරිදි මුහුණ සහ ඉලෙක්ට්‍රෝනික උපාංග පැළඳ නොසිටින බව තහවුරු කරගැනීම සඳහා කන් දෙකම ආවරණය නොකර විභාග ශාලාවට ඇතුළු විය යුතුය. තවද, එසේ තහවුරු කරගැනීම ප්‍රතික්ෂේප කරන අයදුම්කරුවන් විභාග ශාලාවට ඇතුළත් කරනු නොලැබේ. තවද, විභාග ශාලාවට ඇතුළත්වූ මොහොතේ සිට විභාගය අවසන් වී විභාග ශාලාවෙන් පිටත්ව යන තුරු අයදුම්කරුගේ අනන්‍යතාවය තහවුරු වන ආකාරයෙන් මුහුණ සහ කන් දෙක ආවරණය නොකර සිටිය යුතුය.

09. අසත්‍ය තොරතුරු සඳහා දඬුවම්

අයදුම්කරු තම ඉල්ලුම්පත්‍රය සම්පූර්ණ කිරීමේ දී ඉතා සැලකිලිමත්ව නිවැරදි තොරතුරු ඉදිරිපත් කළ යුතුය. මෙම විභාගයේ රෙගුලාසිවලට අනුව කිසියම් අයදුම්කරුවෙකු විභාගයට පෙර හෝ විභාගය පැවැත්වෙන විට හෝ විභාගයෙන් පසුව කුමන හෝ අවස්ථාවක සුදුසුකම් නොමැති අයෙකු බව අනාවරණය වුවහොත් ඔහුගේ/ඇයගේ අපේක්ෂකත්වය එම අවස්ථාවේ දී ම අවලංගු කරනු ලැබේ. අයදුම්කරු ඉදිරිපත් කර ඇති කුමන හෝ තොරතුරක් අසත්‍ය බව අනාවරණය වන කුමන හෝ අවස්ථාවක හෝ ඔහු/ඇය පළාත් රාජ්‍ය සේවයෙන් පහ කරනු ඇත.

10. අත්සන සහතික කිරීම

සෑම අයදුම්කරුවෙකුම තමන්ගේ අත්සන සහතික කිරීම අනිවාර්ය වේ. අයදුම්කරු තම ආයතන ප්‍රධානියා හෝ ආයතන ප්‍රධානියා වෙනුවෙන් අත්සන් කිරීමට බලයලත් නිලධාරියෙකු මගින් තම අත්සන සහතික කරවා ගත යුතුය.

11. විභාග පරිපාටිය

මෙම ලිඛිත පරීක්ෂණය පහත සඳහන් ප්‍රශ්න පත්‍ර 02 න් සමන්විත වන අතර, මෙම විභාගය සිංහල සහ දෙමළ භාෂා මාධ්‍යවලින් පවත්වනු ලැබේ. අයදුම්කරුවෙකු තමන්ට අදාළ භාෂා මාධ්‍ය තෝරාගත යුතු අතර, විභාගයට අදාළ සියලුම ප්‍රශ්න පත්‍රවලට එම භාෂා මාධ්‍යයෙන් පිළිතුරු සැපයිය යුතුය. අයදුම් කරන ලද භාෂාව පසුව වෙනස් කිරීමට ඉඩ දෙනු නොලැබේ.

අංකය	ප්‍රශ්න පත්‍රය	විෂයය අන්තර්ගතය	කාලය	ලකුණු
01	අභියෝගාත්මකතාවය	මෙම ප්‍රශ්න පත්‍රය අපේක්ෂකයින්ගේ තර්කන හැකියාව, අවබෝධය සහ ක්ෂණික තීරණ ගැනීමේ හැකියාව පරීක්ෂා කෙරෙන ප්‍රශ්නවලින් සමන්විත වේ.	පැය 01	100
02	සාමාන්‍ය දැනීම	මෙම ප්‍රශ්න පත්‍රය අපේක්ෂකයන්ගේ මෙම තනතුරට අදාළ ක්ෂේත්‍රයේ විෂය දැනුම පරීක්ෂා කෙරෙන ප්‍රශ්නවලින් සමන්විත වේ.	පැය 01	100

සටහන

මෙම විභාගය තරඟ විභාගයක් වන හෙයින් සම්මුඛ පරීක්ෂණයට පෙනී සිටීමට සුදුසුකම් ලැබීමට නම් එක් එක් ප්‍රශ්නපත්‍රයක් සඳහා වෙන් කර ඇති ලකුණුවලින් අවම වශයෙන් සියයට හතළිහක්වත් 40% අපේක්ෂකයින් විසින් ලබාගත යුතු අතර, විභාගයේ මුළු ලකුණු ගණනින් අවම වශයෙන් සියයට පනහක්වත් 50% ක් ලබා ගත යුතුය. සම්මුඛ පරීක්ෂණයේ දී මෙම තරඟ විභාගයෙන් අයදුම්කරුවන් ලබාගත් වැඩිම මුළු ලකුණුවල එකතුවේ අනුපිළිවෙල (Merit Order) සලකා බලනු ලැබේ.

12. විභාග ප්‍රතිඵල

අයදුම්කරුවන්ගේ සම්පූර්ණ විභාග ප්‍රතිඵල උතුරු පළාතේ පළාත් රාජ්‍ය සේවා කොමිෂන් සභාවේ ලේකම් විසින් www.np.gov.lk උතුරු පළාත් සභාවේ නිල වෙබ් අඩවියෙහි පළකරනු ලබන අතර, තම තමන්ගේ පුද්ගලික විභාග ප්‍රතිඵල ද www.np.gov.lk —> **Exams & Recruitments** —> **Results** යන සබැඳිය මගින් බලාගැනීමටත්, භාගත කිරීමටත් හැකිය.

සැලකිය යුතුය:-

- (i). මෙම විභාග දැන්වීමෙහි සඳහන් නොවන මොනාසම් හෝ කරුණක් පිළිබඳව උතුරු පළාත් රාජ්‍ය සේවා කොමිෂන් සභාවේ ලේකම්ගේ තීරණය අවසන් තීරණය වේ.
- (ii). මෙම විභාගය පැවැත්වීම හෝ අවලංගු කිරීම පිළිබඳ සම්පූර්ණ බලය උතුරු පළාතේ පළාත් රාජ්‍ය සේවා කොමිෂන් සභාවේ ලේකම් සතුය.
- (iii). මෙම නිවේදනයේ සඳහන් කරුණු සම්බන්ධයෙන් කිසියම් පැහැදිලි කරගැනීමක් අවශ්‍ය වන්නේ නම් උතුරු පළාත් රාජ්‍ය සේවා කොමිෂන් සභාවේ විභාග අංශයේ දුරකතන අංක 021-2219939 සමඟ සම්බන්ධ වන්න.

- (iv). මෙම නිවේදනයේ භාෂා පාඨ අතර කිසියම් හෝ නොගැළපීමක් හෝ අනනුකූලතාවයක් ඇති බව පෙනී යන්නේ නම් එවැනි අවස්ථාවක දෙමළ මාධ්‍ය නිවේදනය බලාත්මක වන බව සැලකිය යුතුය.
- (v). මෙම විභාගය පිළිබඳ නිවේදනය www.np.gov.lk → **Exams and Recruitments** → **Advertisement** → **2026** උතුරු පළාත් සභාවේ නිල වෙබ් අඩවියට පිවිසීමෙන් ලබාගත හැකිය.

ආල්වාප්පිල්ලෙ සිරි

ලේකම්

පළාත් රාජ්‍ය සේවා කොමිෂන් සභාව

උතුරු පළාත

2026.03.26

සීමිත අපේක්ෂකයින් යටතේ සුදුසුකම් ලත් තනතුරු ලැයිස්තුව

01. ශිල්පීය නොවන සේවක සේවය

අනු අංකය	තනතුර	සේවය	ශ්‍රේණිය/පන්තිය	වැටුප් කාණ්ඩය (හෝ එහි සංශෝධන)
1	කුලී එකතු කරන්නා	දෙපාර්තමේන්තුගත	III/II/I/Spl	PL 1 -2006A
2	කලා ශිල්පී	දෙපාර්තමේන්තුගත	III/II/I/Spl	PL 1 -2006A
3	කාර්යාල කාර්ය සහයක	දෙපාර්තමේන්තුගත	III/II/I/Spl	PL 1 -2006A
4	මුරකරු	දෙපාර්තමේන්තුගත	III/II/I/Spl	PL 1 -2006A
5	මෙවලම් කාමර භාරකරු	දෙපාර්තමේන්තුගත	III/II/I/Spl	PL 1 -2006A
6	පොත් බදින්නා	දෙපාර්තමේන්තුගත	III/II/I/Spl	PL 1 -2006A
7	පුස්තකාල සේවක	දෙපාර්තමේන්තුගත	III/II/I/Spl	PL 1 -2006A
8	භාරකරු	දෙපාර්තමේන්තුගත	III/II/I/Spl	PL 1 -2006A
9	වෙළඳපොල භාරකරු	දෙපාර්තමේන්තුගත	III/II/I/Spl	PL 1 -2006A
10	පොම්ප නිවාස භාරකරු	දෙපාර්තමේන්තුගත	III/II/I/Spl	PL 1 -2006A
11	නගර ශාලා භාරකරු	දෙපාර්තමේන්තුගත	III/II/I/Spl	PL 1 -2006A
12	ජල පොම්ප ක්‍රියාකරු	දෙපාර්තමේන්තුගත	III/II/I/Spl	PL 1 -2006A
13	පිරිසිදු කරන්නා	දෙපාර්තමේන්තුගත	III/II/I/Spl	PL 1 -2006A
14	උපස්ථායිකා	දෙපාර්තමේන්තුගත	III/II/I/Spl	PL 1 -2006A
15	වැඩ/ක්ෂේත්‍ර කම්කරු	දෙපාර්තමේන්තුගත	III/II/I/Spl	PL 1 -2006A
16	සෞඛ්‍ය කම්කරු	දෙපාර්තමේන්තුගත	III/II/I/Spl	PL 1 -2006A
17	ජල වැඩ කම්කරු	දෙපාර්තමේන්තුගත	III/II/I/Spl	PL 1 -2006A
18	සුසානභූමි කම්කරු	දෙපාර්තමේන්තුගත	III/II/I/Spl	PL 1 -2006A
19	සුසානභූමි භාරකරු	දෙපාර්තමේන්තුගත	III/II/I/Spl	PL 1 -2006A
20	වාහන පිරිසිදු කරන්නා	දෙපාර්තමේන්තුගත	III/II/I/Spl	PL 1 -2006A
21	ගණන් කරන්නා	දෙපාර්තමේන්තුගත	III/II/I/Spl	PL 1 -2006A
22	සෞඛ්‍ය පාලිකාව	දෙපාර්තමේන්තුගත	III/II/I/Spl	PL 1 -2006A
23	සහායක (බටහිර)	දෙපාර්තමේන්තුගත	III/II/I/Spl	PL 1 -2006A
24	එන්ජින් ක්‍රියාකරු	දෙපාර්තමේන්තුගත	III/II/I/Spl	PL 1 -2006A
25	විදුලි කම්කරු	දෙපාර්තමේන්තුගත	III/II/I/Spl	PL 1 -2006A
26	රේඛීය සහායක	දෙපාර්තමේන්තුගත	III/II/I/Spl	PL 1 -2006A
27	රේඛීය නිලධාරී	දෙපාර්තමේන්තුගත	III/II/I/Spl	PL 1 -2006A
28	ආදාහනාගාර ක්‍රියාකරු	දෙපාර්තමේන්තුගත	III/II/I/Spl	PL 1 -2006A
29	ආදාහනාගාර ක්‍රියාකරු සහායක	දෙපාර්තමේන්තුගත	III/II/I/Spl	PL 1 -2006A
30	සුනාගාර පාලක	දෙපාර්තමේන්තුගත	III/II/I/Spl	PL 1 -2006A

02. අර්ධ ශිල්පීය සේවක සේවය

අනු අංකය	තනතුර	සේවය	ශ්‍රේණිය/පන්තිය	වැටුප් කාණ්ඩය (හෝ එහි සංශෝධන)
1	වඩුකාර්මික	දෙපාර්තමේන්තුගත	III/II/I/Spl	PL 2 -2006A
2	වැද්දුම් ශිල්පී	දෙපාර්තමේන්තුගත	III/II/I/Spl	PL 2 -2006A
3	පෙදරේරු	දෙපාර්තමේන්තුගත	III/II/I/Spl	PL 2 -2006A
4	කාර්මික ශිල්පී	දෙපාර්තමේන්තුගත	III/II/I/Spl	PL 2 -2006A
5	ජල තල වැද්දුම්කරු	දෙපාර්තමේන්තුගත	III/II/I/Spl	PL 2 -2006A
6	විදුලි කාර්මික ශිල්පී	දෙපාර්තමේන්තුගත	III/II/I/Spl	PL 2 -2006A
7	ආයුර්වේද ඖෂධ සංයෝජක	දෙපාර්තමේන්තුගත	III/II/I/Spl	PL 2 -2006A
8	තල ළිං කාර්මික	දෙපාර්තමේන්තුගත	III/II/I/Spl	PL 2 -2006A

03. ශිල්පීය සේවක සේවය

අනු අංකය	තනතුර	සේවය	ශ්‍රේණිය/පන්තිය	වැටුප් කාණ්ඩය (හෝ එහි සංශෝධන)
1	රියදුරු	දෙපාර්තමේන්තුගත	III/II/I/Spl	PL 3 -2006A
2	බර යන්ත්‍රෝපකරණ ක්‍රියාකරු	දෙපාර්තමේන්තුගත	III/II/I/Spl	PL 3 -2006A

04. අධීක්ෂක සේවය

අනු අංකය	තනතුර	සේවය	ශ්‍රේණිය/පන්තිය	වැටුප් කාණ්ඩය (හෝ එහි සංශෝධන)
1	වැඩ/ක්ෂේත්‍ර අධීක්ෂක	දෙපාර්තමේන්තුගත	III/II/I	MN 1 -2006A
2	සෞඛ්‍ය අධීක්ෂක	දෙපාර්තමේන්තුගත	III/II/I	MN 1 -2006A
3	වෙළඳපොළ අධීක්ෂක	දෙපාර්තමේන්තුගත	III/II/I	MN 1 -2006A